

اعوذ بالله من الشيطان الرجيم

بسم الله الرحمن الرحيم

مناقب خاتونِ حنت خاتونِ معظم شہزادی رسول اللہ
جناب سیدۃ السادات سیدۃ کائنات
بنت رسول خدا حضرت فاطمۃ الزہرہ
سلام اللہ علیہا

ماخوذ از کتاب: داستان حرم

مصنف: قطب الاقطاب صدرالصدور اعلیٰ حضرت علامہ جیلانی چاند پوری رحمۃ اللہ تعالیٰ علیہ

(انٹرنیٹ ایڈیشن)

ناشر: حلقة علویہ القادریہ العالمي (ٹرسٹ)

جملہ حقوق بحق ناشر محفوظ ہیں

email: jilanione@yahoo.com

st-8- block 10-A, Gulshan e Iqbal, Karachi-75300, Pakistan

اعوذ بالله من الشيطان الرجيم

بسم الله الرحمن الرحيم

مناقبِ جناب سیدۃ السادات بنت رسولی

خدا حضرت فاطمۃ الزهرہ سلام اللہ علیہما

تحریر ... اعلیٰ حضرت علامہ جیلانی چاند پوری رحمۃ اللہ تعالیٰ علیہ

نمبر 2 اہل ذات جناب سیدۃ السادات بنت رسولی خدا فاطمۃ الزهرہ ہیں جن کے بارے میں حضور ﷺ کی احادیث فضیلت ملاحظہ ہوں۔ ان احادیث پاک کے علاوہ جناب سیدہ صلواۃ اللہ علیہما کی فضیلت میں اور بھی بہت سی احادیث ہیں، اس موقع پر صرف دو احادیث نبوی صلی اللہ علیہ وسلم کی وضاحت کافی سمجھی جائے گی۔

جبیسا کہ اللہ تبارک و تعالیٰ کے محبوب ﷺ نے فرمایا کہ ”فاطمہ میرے جسم کا حصہ ہے اور یہ کہ فاطمہ میرے جگر کا نکٹرا ہے، جس کسی نے اسے غصہ دلایا اس نے مجھے غصہ دلایا اور جس کسی نے اسے صدمہ پہنچایا اس نے مجھے صدمہ پہنچایا“۔ (ان دونوں ارشادات میں ظاہری و باطنی دونوں کیفیات موجود ہیں جو جناب سیدہ کی حضور ﷺ کے ساتھ ظاہری اور باطنی وابستگی کا مظہر ہیں)

ایک اور حدیث پاک میں ہے کہ ”علیؑ، فاطمہ، حسن و حسین مجھے بہت محبوب ہیں، انہوں نے جس سے جنگ کی، میں بھی اس سے جنگ کروں گا اور انہوں نے جس سے صلح کی میں بھی اس سے صلح کروں گا۔“ جناب سیدہ کی حضور علیہ السلام سے وابستگی کوئی قابل وضاحت بات نہیں ہے کیونکہ حضور ﷺ کی واحد صاحبزادی بلکہ واحد اولاد

ہیں جن سے حضور ﷺ کی نسل کی بقا اللہ رب العزت نے وابستہ کی ہے۔ یوں بھی اولاد تو جسم کا حصہ ہوتی ہی ہے، اگر باپ نوری ہے اور اس کا گوشت پوسٹ خون نوری ہے تو اولاد بھی نوری ہوگی۔ اس لحاظ سے بھی جناب سیدہ کی حضور اکرم ﷺ سے نوری وابستگی ہے جو کسی وضاحت کی محتاج نہیں ہے۔ اب آپ ارجح المطالب سے اقتباس ملاحظہ فرمائیے:

مناقب حناب سیدۃ النساء فاطمۃ الزہرہ سلام اللہ علیہما

سنن ولادت

1۔ جناب سیدہ سلام اللہ علیہما کے سن ولادت میں مورخین کا اختلاف ہے۔ بعض کے نزدیک ان کا تولد مبارک بعثت سے پانچ برس پہلے ہے اور بعض کے نزدیک سال بعثت میں واقع ہوا ہے۔

2۔ عبداللہ بن محمد بن سلیمان بن جعفر ہاشمی سے روایت ہے کہ جناب سیدہ فاطمہ سلام اللہ علیہما کا تولد آنحضرت ﷺ کی ولادتِ باسعادت کے 41 برس بعد واقع ہوا ہے۔ (استیعاب) بعض مورخین کے نزدیک بعثت سے پانچ برس بعد واقع ہوا ہے۔ بہر حال بقول صحیح آنحضرت ﷺ کے مبعوث بالرسالت ہونے کے بعد حضرت سیدہ سلام اللہ علیہما کا تولد ہوا ہے اور احادیث مندرجہ ذیل بھی اسی کی موئید ہیں:

آنحضرت ﷺ کا اپنی زبان مبارک کو جناب سیدہ کے منه بیان

4۔ حضرت سعد بن ابی وقاصؓ سے روایت ہے کہ سرور عالم ﷺ فرماتے تھے کہ جبریلؑ جنت کی ایک بھی نیمرے پاس لائے۔ میں نے اس کو کھایا اور خدیجۃؓ الکبریؓ اسی شب مجھ سے حاملہ ہوئیں اور فاطمہؓ کو جنم دیا، پس جب مجھ کو جنت کی بوکا شوق غالب ہوتا ہے تو میں فاطمہؓ کا دہن مبارک

سوگھتا ہوں۔ (آخرجہ الحاکم)

5- ام المؤمنین حضرت عائشہ صدیقہؓ سے روایت ہے کہ میں نے عرض کیا یا رسول اللہ ﷺ جب فاطمہؓ تشریف لاتی ہیں، آپ ﷺ اپنی زبان مبارک کو ان کے منہ میں ڈال دیتے ہیں اور ایسا معلوم ہوتا ہے کہ گویا آپ شہد چاٹ رہے ہیں۔ حضرت ﷺ نے فرمایا کہ جب شبِ معراج مجھ کو آسمانوں کی سیر کرائی گئی اور جبریلؐ مجھ کو جنت میں لے گئے اور وہ میرے پاس جنت کی ایک بھی لائے، میں نے اس کو کھایا، وہ تحملیل پا کر ایک نطفہ کی شکل بن گئی، جب میں زمین پر آیا تو اس سے جناب خدیجۃ الکبیریؓ حاملہ ہوئیں اور اس نطفہ سے جناب فاطمہؓ پیدا ہوئیں۔ جب مجھے اس بھی کی طرف شوق غالب ہوتا ہے تو میں جناب فاطمہؓ کے منہ کو چومنتا ہوں۔ (آخرجہ الخطیب والدولابی وابوسعدی شرف النبوة)

جناب سیدہؓ کی والدہ ماجدہ ام المؤمنین حضرت سیدہ خدیجہ طاہرہ سلام اللہ علیہا

6- جناب سیدہ فاطمہ سلام اللہ علیہا کی والدہ ماجدہ کا نام نامی ام المؤمنین صدیقتہ الکبیریؓ خدیجہ بنتِ خویلد سلام اللہ علیہا ہے، جو سب سے اول آنحضرت ﷺ پر ایمان لائی ہیں، جن کے فضل میں لا تعداد احادیث وارد ہیں۔

7- روایت ہے حضرت عمر بن یاسرؓ سے کہ آنحضرت ﷺ نے فرمایا خدیجہؓ کو میری امت کی عورتوں پر اس طرح سے فضیلت دی گئی ہے جس طرح کہ مریم بنت عمران کو تمام جہان کی عورتوں پر فضیلت عطا ہوئی ہے۔ (آخرجہ الدیلمی)

8- حضرت ابن عباسؓ سے روایت ہے کہ ایک دفعہ جناب رسالت ﷺ نے چار خط کھینچے اور پھر فرمایا آیا تم جانتے ہو میں نے یہ خط کیوں کھینچے ہیں؟ لوگوں نے عرض کیا نہیں۔ فرمایا کہ اہل جنت کی عورتوں میں سے چار عورتیں افضل ہیں؛ مریم بنت عمران اور خدیجہؓ بنتِ خویلد اور فاطمہؓ

بنتِ محمد ﷺ اور آسمیہ بنتِ مراحم۔ (اخراج الدیلمی)

جناب سیدہ بی بی فاطمہ سلام اللہ علیہا کے نام مبارک کی وجہ تسمیہ

جناب سیدہ بی بی فاطمہ کے نام مبارک کی وجہ تسمیہ خود آنحضرت ﷺ نے ارشاد فرمائی ہے:-

1- حضرت انس بن مالکؓ سے مروی ہے کہ جناب رسول ﷺ نے فرمایا کہ میں نے اس لئے فاطمہؓ نام رکھا کہ اللہ تعالیٰ نے ان کو دوزخ کی آگ سے جدا کیا ہے۔ (اخراج الدیلمی)

2- حضرت ابن عباسؓ روایت کرتے ہیں کہ جناب رسول ﷺ ارشاد فرماتے تھے کہ میری بیٹی نوع انسانی میں حور ہے، حیض و نفاس سے ظاہر (پاک) ہے، اس لئے اس کا نام فاطمہ رکھا گیا ہے کہ تحقیق اللہ تعالیٰ نے اس کو دوزخ کی آگ سے جدا کیا ہے۔ (اخراج النسائی)

3- جناب علی علیہ السلام فرماتے ہیں کہ ایک دفعہ جناب رسول ﷺ نے یا فاطمہؓ کہہ کر پکارا۔ حضرت علیؓ نے عرض کیا یا رسول ﷺ آپؐ نے ان کا نام نامی فاطمہؓ کیوں رکھا ہے؟ فرمایا کہ خداوند تعالیٰ نے ان کو اور ان کی ذریت کو دوزخ کی آگ سے بچایا ہے۔ (اخراج ابو القاسم الدمشقی و نقلہ محب الطبری عن مسنده علی بن موسی الرضا علیہ السلام)

جناب سیدہ سلام اللہ علیہا کے القاب

اسد الغابہ میں ہے کہ جناب فاطمہؓ اپنے والد ماجد کے نام مبارک پر کنیت کی جاتی تھیں یعنی فاطمہ بنتِ محمد ﷺ۔

بعض لوگ ام الحسن بھی کہا کرتے تھے۔ (نزول الابرار)۔

جناب سیدہؓ کے اشهر القاب البتوول، سیدۃ النساء، افضل النساء، خیر النساء، الصدیقة، الوہراء، المبارکہ، الطاہرہ، الزکیہ، الراضیہ، المرضیہ، الحمد شہ ہیں۔ (نزل الابرار)

البتوں:

جناب علی علیہ السلام کہتے ہیں کہ ایک دفعہ جناب سرور کائنات ﷺ سے پوچھا گیا کہ بقول کیا معنی ہیں؟ کیونکہ ہم نے آپ ﷺ کو مریم بتوں اور فاطمہ بتوں فرماتے ہوئے سنائے فرمایا بتوں وہ ہے جس نے سرخی کو نہ دیکھا ہو یعنی اس کو کبھی حیض نہ ہوا ہو کیونکہ انبیاء علیہم السلام کی بیٹیوں پر حیض مکروہ ہے۔ (اخراج الحاکم)

سیدۃ النساءُ:

1- ام المؤمنین حضرت عائشہ صدیقہ روایت کرتی ہیں کہ آنحضرت ﷺ نے جناب فاطمہ سے فرمایا آیا تم اس سے راضی نہیں تھیں کہ تمام جہان کی عورتوں کی سردار ہو اور تم تمام مومنین عورتوں کی سردار ہو، تم تمام اہل جنت کی عورتوں کی سردار ہو۔ (اخراج الحاکم)

2- حضرت حذیفہ سے روایت ہے کہ تحقیق سرور کائنات ﷺ نے فرمایا کہ ایک فرشتہ آسمان سے نازل ہوا، اللہ تعالیٰ سے اس نے مجھ کو سلام کرنے کے لئے اذن طلب کیا اور مجھ کو خوشخبری سنائی کہ تحقیق فاطمہ اہل جنت کی عورتوں کی سردار ہیں۔ (اخراج احمد والترمذی والنمسائی والروجانی والحاکم و ابن حیان)

3- حضرت ابوسعید بن عمار نقل ہیں کہ تحقیق پیغمبر خدا ﷺ نے فرمایا ہے کہ فاطمہ سردار ہیں اہل جنت کی عورتوں کی، سو امریم بنت عمران کے۔ (اخراج ابویعلى وابن حیان والطبرانی والحاکم)

4- جناب سیدہ سلام اللہ علیہا سے مروی ہے کہ مجھ کو جناب رسول اللہ ﷺ نے فرمایا کہ اے فاطمہ! تو راضی نہیں ہوتی کہ قیامت کے روز تو سب مومنین عورتوں کی سردار ہو۔ (اخراج الدیلمی)

5- حضرت عمران بن حصینؑ کہتے ہیں کہ ایک دفعہ سرور دنیا و دین علیہ الصلوٰۃ والتسلیم جناب سیدہ فاطمہؑ کی عیادت کو گئے، وہ مریض تھیں۔ حضرت ﷺ نے ان سے کہا اے بیٹی! ہم یہ کیا حال ترا دیکھ رہے ہیں؟ عرض کیا یا رسول اللہ ﷺ میں بیمار ہو گئی ہوں اور مجھ کو اس نے اور بھی ناچار کیا ہے کہ میرے پاس کچھ کھانے کی چیز نہیں ہے جسے میں کھا سکوں۔ حضرت ﷺ نے ارشاد فرمایا آیا تو راضی نہیں ہوئی کہ تو تمام جہان کی عورتوں کی سردار ہو۔ جناب سیدہ فاطمہؑ نے عرض کیا یا رسول اللہ ﷺ پس مريم بنت عمران تھاں ہیں۔ حضرت ﷺ نے فرمایا وہ اپنے عالم کی سردار ہے اور تو اپنے عالم کی ہو۔ (استیعاب)

6- جناب ام المؤمنین حضرت ام سلمہؓ سے روایت ہے کہ فتح مکہ کے برس میں جناب رسول اللہ ﷺ نے جناب فاطمہؑ کو بلا یا، ان سے کوئی بات کی، وہ رونے لگیں، پھر ان سے دوسری بات کی، وہ ہنسنے لگیں۔ جب رسول مقبول ﷺ پرده فرمائے، ان کے رونے اور ہنسنے کی وجہ دریافت کی۔ جناب فاطمہؑ فرمانے لگیں کہ حضرت ﷺ نے مجھے اپنے انتقال پر ملال کی خبر دی، میں رونے لگی، پھر حضرت ﷺ نے مجھے خبر دی کہ میں سوا مریمؓ بنت عمران کے سب اہل جنت کی عورتوں کی سردار ہوں، پس میں ہنس پڑی۔ (اخراج الترمذی)

7- حضرت ابو ہریرہ و حضرت ابو لدرداء رضی اللہ تعالیٰ عنہم سے روایت ہے کہ جناب ختم المرسلین ﷺ نے فرمایا ہے کہ فاطمہؑ سب جہان کی عورتوں کی سردار ہیں سوا مریمؓ بنت عمران کے۔ (اخراج الدیلی و الطبرانی و ابن خباب)

8- جناب ام المؤمنین حضرت عائشہؓ صدیقہ روایت کرتی ہیں کہ ہم جناب رسول اللہ ﷺ کی سب یہ بیاں آپ ﷺ کے پاس موجود تھیں، اتنے میں جناب فاطمہ سلام اللہ علیہما تشریف لا میں، ان کی رفتار آنحضرت ﷺ کی رفتار سے چھپتی نہیں تھی یعنی بعینہ آنحضرت ﷺ کی رفتار کے مشابہ تھی۔ جب حضور ﷺ نے ان کو دیکھا تو مرحباے میری بیٹی! کہہ کر پکارا، پھر ان سے سرگوشی کی، وہ سخت

روئیں، جب حضور ﷺ نے ان کا غم و اندوه دیکھا دو بارہ ان سے سرگوشی کی، وہ ہنس پڑیں۔ جب حضور ﷺ اٹھ کر تشریف لے گئے، جناب عائشہؓ ہتھی ہیں کہ میں نے جناب فاطمہؓ سے پوچھا کہ حضور ﷺ نے آپ سے کیا سرگوشی کی تھی؟ جناب فاطمہؓ نے کہا میں ہرگز رسول اللہ ﷺ کے راز کو افشا نہیں کروں گی۔ جب حضور ﷺ اس دنیا سے رحلت فرمائے تو میں نے جناب فاطمہؓ سے کہا میں آکر اس حق کی جو میرا تم پر ہے، قسم دے کر پوچھتی ہوں کہ مجھے اس راز کو بتاؤ۔ جناب فاطمہؓ نے فرمایا ب کہ حضور ﷺ انتقال فرمائے ہیں، اب میں اس کو بیان کرتی ہوں۔ جب پہلے امر میں حضور ﷺ نے مجھ سے سرگوشی کی تو ارشاد فرمایا کہ ہر برس جبریلؐ مجھ سے ایک دفعہ قرآن مجید کا مقابلہ کیا کرتے تھے، اس سال دو دفعہ مقابلہ کیا ہے۔ میں سوا اس کے نہیں دیکھتا کہ میری رحلت قریب آگئی ہے، لیں تو خدا سے ڈریو، میں تیرا اچھا آگے جانے والا ہوں۔ جب حضور ﷺ نے میرے رونے کو ملاحظہ فرمایا تو پھر مجھ سے سرگوشی کی اور فرمایا فاطمہؓ تو راضی نہیں ہوتی کہ تو سب اہل جنت کی عورتوں کی سردار اور سب مونین عورتوں کی سردار ہو۔ (آخرجہ ابخاری والمسلم)

فضل النساء:

حضرت ابن عباسؓ سے مروی ہے کہ جناب رسول اللہ ﷺ نے فرمایا کہ سب اہل جنت کی عورتوں سے فضل حضرت خدیجۃؓ بنت خویلد اور حضرت فاطمہؓ بنت محمد ﷺ ہیں۔ (آخرجہ ابو داؤد والنسائی والحاکم)

خیر النساء:

حضرت انس بن مالکؓ روایت کرتے ہیں کہ حضور نبی کریم ﷺ نے فرمایا کہ سب میری

امت کی عورتوں سے بہتر فاطمہ بنت محمد ﷺ ہیں۔ (آخرہ الحاکم)

حضرت انس نقل ہیں کہ بہ تحقیق جناب رسالت مآب ﷺ نے فرمایا ہے کہ فضل میں کافی

ہیں تیرے لئے سب دنیا کی عورتوں سے چار عورتیں؛ مریم بنت عمران اور خدیجہ بنت خویلہ اور

فاطمہ بنت محمد ﷺ اور آسیہ بنت مراحم۔ (آخرہ احمد)

الصلیۃ علیہ:

حضرت ابو الحمراءؓ سے مقول ہے کہ جناب رسول اللہ ﷺ نے فرمایا یا علیٰ تجوہ کو تین ایسی
باتیں عطا ہوئی ہیں کہ کسی کو نہیں ملیں اور وہ مجھ کو بھی نہیں ملیں؛ تجوہ کو سر مجھ ساملا ہے اور مجھ کو مجھ سا
نہیں ملا، تجوہ کو صدیقہ میری بیٹی حسیہ زوج ملی ہے اور مجھ کو ویسی نہیں ملی، تجوہ کو حسن و حسینؑ تیری
صلب سے عطا ہوئے ہیں اور مجھ کو ان جیسے نہیں ملے اور البتہ تم مجھ سے ہو اور میں تم سے ہوں۔

(آخرہ الدیلمی)

جناب سرورِ عالم ﷺ کے نزدیک احتجاج اہل بیت ہونا جناب سیدہؓ کا

1- حضرت اسامہ بن زیدؓ سے روایت ہے کہ بہ تحقیق جناب رسول اللہ ﷺ نے فرمایا ہے کہ سب
میرے اہل سے میرے نزدیک پیاری فاطمہؓ ہے۔ اس حدیث کو ترمذی اور حاکم نے روایت کیا اور
دیلمی فردوس الاخبار میں لکھتے ہیں کہ آنحضرت ﷺ نے یہ کلمات مبارک اس وقت ارشاد فرمائے
تھے جبکہ جناب علیؓ اور عباسؓ سے حضور ﷺ سے پوچھا تھا کہ آپ ﷺ کے نزدیک آپ ﷺ کے
اہل سے کون زیادہ پیارا ہے۔

2- حضرت جمیع بن عمیر نقل کرتے ہیں کہ میں اپنی پھپھی کے ساتھ جناب ام المؤمنین حضرت صدیقہؓ
کی خدمت میں گیا اور ان سے پوچھا کہ سب لوگوں سے آنحضرت ﷺ کو کون زیادہ پیارا تھا؟

فرمانے لگیں جناب فاطمہ۔ پھر کہا کہ مردوں میں سب سے زیادہ کون پیارا تھا؟ فرمایا کہ ان کا خاوند یعنی علیؑ ابن ابی طالب۔ (اخراجہ الترمذی والنسائی)

3۔ علامہ ابن البر دیدہ روایت کرتے ہیں کہ سب عورتوں سے آنحضرت ﷺ کو جناب سیدہ فاطمہ پیاری تھیں اور سب مردوں سے جناب علیؑ۔ (استیعاب)

جناب سیدہ فاطمہ سلام اللہ علیہا کا بعضہ رسول اللہ ﷺ ہونا

حضرت علیؑ سے منقول ہے کہ میں ایک دن جناب رسول اللہ ﷺ کے حضور موجود تھا۔

آپ ﷺ نے ارشاد فرمایا کہ عورتوں کے لئے کیا چیز مناسب ہے؟ سب چپ ہو رہے۔ جب میں لوٹ کر گھر میں آیا تو میں جناب فاطمہؓ سے پوچھا کہ کون سی چیز عورتوں کے لئے بہتر ہے؟ انھوں نے جواب دیا کہ ان کو مرد نہ دیکھنے پائیں۔ پس میں نے جناب رسول اللہ ﷺ سے اس بات کو بیان کیا۔ آپ ﷺ نے فرمایا فاطمہؓ میرے بدن کا ٹکڑا ہے۔ (اخراجہ البزار فی مسنده)

آنحضرت ﷺ کا فرمانا کہ جس نے فاطمہؓ کو ایذا دی، اس نے مجھ گو ایذا دی

مسور بن مخرمہ سے مروی ہے کہ جناب رسالت ﷺ نے فرمایا کہ فاطمہؓ میرا ایک ٹکڑا ہے، جس نے اس کو ایذا دی، مجھ کو ایذا دی۔ (اخراجہ الدیلمی واحمد والحاکم)

حضرت ابن زبیرؓ سے منقول ہے کہ سرور کائنات ﷺ نے فرمایا کہ فاطمہؓ میرے دل کا ٹکڑا ہے، ایذا دیتی ہے وہ چیز مجھے جو اسے ایذا دیتی ہے۔ (اخراجہ احمد و الترمذی والحاکم)

مجاہدؓ کہتے ہیں کہ ایک دفعہ جناب سرور عالم ﷺ جناب فاطمہؓ کا ہاتھ پکڑنے کے ہوئے گھر سے باہر تشریف لائے اور فرمایا جو شخص اس کو پہچانتا ہوا اور جو کوئی نہ پہچانتا ہو، پس یہ فاطمہؓ بنت محمدؓ ہے اور میرے دل کا ٹکڑا اور میرا دل ہے اور یہ میری روح ہے جو میرے دونوں پہلوؤں کے درمیان ہے، جس نے کہ اس کو ایذا دی، مجھے ایذا دی اور جس نے مجھے ایذا دی، اس نے خدا کو

ایذا دی۔ (اخراج ابن عساکر)

ذکر اس بات کا کہ جناب سیدہ فاطمہؑ کا غضب اللہ تعالیٰ کا غصب ہے

جناب علی علیہ السلام فرماتے ہیں کہ تحقیق جناب رسول اللہ ﷺ فاطمہ سلام اللہ علیہما سے فرماتے تھے کہ بے شک اللہ تعالیٰ تیرے غصب کی وجہ سے غصب میں آتا ہے اور تیری خوٹی سے خوش ہوتا ہے۔ (اخراج ابو یعلی والطبرانی والحاکم وابن نعیم فی الحکیمة والدیلمی)

جناب سیدہؓ کا حیض و نفاس سے پاک ہونا

روایت ہے کہ سرورد بیوی و آخرت ﷺ نے فرمایا ہے کہ میری بیٹی فاطمہ انسانی حور ہے جو حیض اور طمث سے پاک ہے، اس لئے اس کا نام فاطمہ رکھا گیا ہے، اللہ سبحانہ تعالیٰ نے اس کو دوزخ کی آگ سے جدار کھا ہے۔ (اخراج الدو لا بی)

جناب علی علیہ السلام سے روایت ہے کہ آنحضرت ﷺ سے پوچھا گیا بتول کس کو کہتے ہیں؟ کیونکہ یا رسول اللہ ﷺ ہم نے بارہ سنا ہے کہ آپ ﷺ مریم بتول اور فاطمہ بتول فرمایا کرتے ہیں۔ حضور ﷺ نے ارشاد فرمایا بتول وہ ہے جو سرخی کونہ دیکھے، یعنی حیض اور طمث سے پاک ہو، کیونکہ حیض نبیوں کی بیٹیوں کے لئے مکروہ ہے۔ (اخراج الحاکم)

حضرت اسماء بنت عمیسؓ روایت کرتی ہیں کہ حضرت حسن علیہ السلام کے تولد کے وقت میں جناب سیدۃ کی دائی تھی، میں نے آکر کسی قسم کا خون جو عورتوں کو ولادت کے وقت ہوا کرتا ہے نہ دیکھا۔ میں نے آنحضرت ﷺ کی خدمت میں جا کر عرض کیا یا رسول اللہ ﷺ میں نے جناب سیدۃ کے لئے خون حیض و نفاس کا نہیں دیکھا۔ آنحضرت ﷺ نے ارشاد فرمایا آیا تو نہیں جانتی کہ میری بیٹی پاک اور پاکیزہ ہے، اس کے لئے طمث میں خون نہیں دیکھا جا سکتا ہے۔ (مسند اہل البت

آنحضرت ﷺ کے ساتھ جناب فاطمہؓ سے زیادہ کوئی شبیہ نہیں تھا

جناب ام المومنین حضرت ام سلمہؓ کہتی ہیں کہ جناب سیدہ آنحضرت ﷺ کے ساتھ شکل و

شامل میں انہایت شبیہ تھیں۔ (اخراج ابن عساکر)

جناب ام المومنین حضرت عائشہؓ سے روایت ہے کہ میں نے جناب فاطمہؓ سے زیادہ قیام و قعود میں بیات کرتے ہوئے آنحضرت ﷺ کے ساتھ کسی کو شبیہ نہیں دیکھا۔ جب فاطمہؓ تشریف لاتیں، آنحضرت ﷺ اپنے مقام سے اٹھ کھڑے ہوتے اور ان کی پیشانی پر بوسہ دیتے۔ جب آنحضرت ﷺ مریض ہوئے، جناب فاطمہؓ آنحضرت ﷺ کے پاس تشریف لائیں اور حضور ﷺ پر جھک پڑیں اور چہرہ اقدس کو چونے لگیں اور رونے لگیں، پھر آنحضرت ﷺ پر جھکیں اور سر اٹھا کر ہنسنے لگیں۔ میں نے کہا میں گمان کرتی تھیں جناب فاطمہؓ تمام عورتوں سے عقل مند ہیں، یہ تو معمولی عقل والی عورتوں میں سے نہیں۔ جب سرور عالم ﷺ فوت ہو گئے میں نے ان سے کہا آپ کو دیکھا کہ آپ نبی ﷺ پر جھکیں تو سراٹھا کرو نے لگیں، پھر دوبارہ ان پر جھکیں اور سراٹھا کر ہنسنے لگیں، آپ کو اس چیز پر کس نے برا مجھنتہ کیا تھا؟ آپ نے فرمایا کہ اس وقت اس کی وجہ بیان کرنا باعث افشا ہوتا، حضور ﷺ نے مجھ کو خبر دی تھی کہ ہم اس مرض میں انتقال کر جائیں گے، پس میں روپڑی، پھر مجھ کو خبر دی کہ میں ان کو سب اہل سے پہلے ان کے ساتھ جاملوں گی، پس میں اس وجہ سے ہنسنے لگی۔ (اخراج الترمذی ابو داؤد والنسائی)

ذکر اس امر کا کہ جب جناب سرور عالم ﷺ سفر سے لکھ لیف لاتے تو سب سے اول جناب سیدہؓ سے ملاقات فرماتے

حضرت ثوبانؓ کہتے ہیں کہ جب جناب رسولؐ کو سفر کو تشریف لے جاتے تو سب

سے آخر میں جناب سیدہ فاطمہ سلام اللہ علیہا ان سے ملتیں اور جب تشریف لاتے تو سب سے اول جناب سیدہ فاطمہؓ سے ملتے۔ (اخراج احمد وابہمی)

ابو شعالؓ کہتے ہیں کہ جب جناب رسول اللہ ﷺ غزوات سے یا سفر سے تشریف لاتے تو مسجد سے شروع کرتے اور اس میں دور کعینیں پڑھ کر جناب سیدہ فاطمہؓ کے پاس تشریف لے جاتے۔ (اخراج ابو عمر)

حضرت ابن عباسؓ کہتے ہیں کہ جب جناب رسول اللہ ﷺ سفر سے تشریف لاتے تو پہلے جناب سیدہ فاطمہؓ کے پاس جاتے۔ (اسد الغابہ)

قیامت کے روز سب سے اول جنت میں جناب سیدہ فاطمہؓ کا داخل ہونا

حضرت ابو ہریرہؓ کہتے ہیں کہ جناب رسالت مآب ﷺ نے فرمایا ہے کہ جو شخص کہ اول جنت میں داخل ہوں گے وہ علیؑ اور فاطمہؓ میں۔ فاطمہؓ کی مثال اس امت میں ایسی ہے جیسی کہ بنی اسرائیل میں مریم بنت عمران کی۔

حضرت ابو ہریرہؓ کہتے ہیں کہ آنحضرت ﷺ نے فرمایا ہے کہ تمام انبیاء علیہم السلام قیامت کے دن ایسے چار پائیوں پر سوار ہو کر جائیں گے جو ان کی قوم کے موننوں کے مطابق ہوں گے اور صالح پیغمبر اونٹی پر سوار کئے جائیں گے اور میں براق پر سوار ہوں گا اور میرے آگے فاطمہؓ ہوں گی۔ (مجموع الاحباب فی مناقب الاصحاب)

قیامت کے روز جناب سیدہؓ کے مرور کے وقت اہل موقوفہ کے سر جھکا نے اور زگاہ نیچہ رکھنے کا من جانب اللہ تعالیٰ حکم ہونا

حضرت ابن عمرؓ کہتے ہیں کہ جناب رسول ﷺ نے ارشاد فرمایا ہے کہ جب قیامت کا

دن ہوگا، پکارنے والا عرش کے اندر سے پکارے گا اے اہل موقف اپنی آنکھیں بند کر لو اور اپنے سر کو جھکا دو تاکہ فاطمہ بنت محمد ﷺ صراط سے گزر جائیں۔ (اخراجہ اسماعیل بن احمد)

حضرت ابوالیوب الانصاریؓ سے روایت ہے کہ جب قیامت کے دن اللہ سبحانہ تعالیٰ سب اولین و آخرین کو ایک میدان میں جمع کرے گا، پھر ایک پکارنے والا عرش کے اندر سے پکارے گا کہ اللہ سبحانہ تعالیٰ فرماتا ہے کہ اہل موقف تم اپنے سر کو جھکا لواور اپنی آنکھوں کو بند کرلو، فاطمہ بنت محمد ﷺ ہیں، صراط سے گزرنے کا ارادہ رکھتی ہیں۔ (اخراجہ الحزارزمی)

حضرت علیؓ سے روایت ہے کہ فرمایا رسول اللہ ﷺ نے جب ہوگا دن قیامت کا، ایک پکارنے والا پکارے گا اے لوگوں بند کر لو اپنی آنکھیں جب تک کہ فاطمہ بنت محمد ﷺ نے گزریں۔
(اخراجہ الدینوری فی الجھالتۃ والیویم فی الدلائل والسیوطی)

جناب سیدہؓ کو جنت میں ام موسیؑ اور یمیم بنت عمران سے بھی ستر قصر زیادہ ملنے کا بیان

حضرت ابوسعید خذریؓ کہتے ہیں کہ آنحضرت ﷺ نے فرمایا کہ میں نے ساتویں آسمان پر گزر کر کے دیکھا کہ مریم اور ام موسیؑ آسیہؓ فرعون کی بی بی اور حضرت خدیجہؓ بنت خویلد کے لئے یاقوت کے گھر بنے ہوئے ہیں اور فاطمہ بنت محمد ﷺ کے لئے ستر قصر ہوں گے... جو موتیوں سے جڑے ہوئے تھے اور ان کے دروازے یاقوت کی لکڑی کے تھے۔ (اخراجہ ابن مردویہ)

جنت میں جناب سیدہ سلام اللہ علیہا کا سرور عالم ﷺ کے ساتھ ایک مکان میں ہونا

جناب علی علیہ السلام سے روایت ہے کہ جناب رسول اللہ ﷺ ہمارے پاس آئے اور وہ رات بیہیں بسر فرمائی اور جناب حسن اور حسین علیہم السلام دونوں سوئے ہوئے تھے۔ پس حضرت حسنؓ نے پانی مانگا اور رسول اللہ ﷺ اٹھے اور مشک کی طرف تشریف لے گئے اور پیالے میں پانی ڈالا، پھر آئے تاکہ پلائیں حسنؓ کو اور پکڑ لیا اسے جناب حسینؓ نے پینے کے لئے، پس حضور ﷺ

نے انھیں روک دیا اور پہلے جناب حسنؑ کو پلایا اور فرمایا جناب فاطمہ سلام اللہ علیہا نے یا رسول اللہ علیہ السلامؑ کو یا آپؑ کو ان دونوں میں سے حسنؑ سے زیادہ الفت ہے؟ فرمایا اس لئے کہ حسنؑ نے پہلے مانگا۔ پھر فرمایا کہ میں اور تم اور یہ دونوں یعنی حسنؑ و حسینؑ اور یہ سونے والا یعنی عائی قیامت کے دن مکان واحد میں ہوں گے۔ (اخراجہ احمد فی المناقب)

اس حدیث سے بعض صاحبوں کا شبهہ بالکل جاتا رہا ہے۔ وہ ایک قیاسی مسئلہ پیش کرتے ہیں کہ ام المؤمنین جناب عائشہ صدیقہ رضی اللہ تعالیٰ عنہا حضرت سیدہ سلام اللہ علیہا سے افضل ہیں، کیونکہ امہات المؤمنین جنت میں سرور عالمؑ کے ساتھ ایک مکان اور ایک درجہ میں ہوں گی اور حضرت سیدۃ بنیت مرتضویؓ دوسرے قصر جنت میں تشریف رکھتے ہوں گے۔ لامحالہ جناب مرتضویؓ کے مکان کے حضور علیؑ کا مکان درجہ عالی پر ہوگا۔ اس وجہ سے ام المؤمنین صدیقہ رضی اللہ تعالیٰ عنہ بھی حضرت سیدہ سلام اللہ علیہا سے برتر مقام میں ہوں گی۔ اس حدیث سے یہ شبہ دور ہو جاتا ہے۔

لغبیؒ اپنی تفسیر میں لکھتے ہیں کہ حضرت ابن عباسؓ اس آیت کی تفسیر میں جس کا ترجمہ یہ ہے کہ ”ہم نے ان کی ذریت کو ان سے ملا دیا ہے“، فرماتے ہیں کہ پروردگارِ عالمِ مومن کی ذریت کو اسی کے درجے میں رکھے گا، اگرچہ عمل میں اس سے کم تر ہوں گے۔ پھر اس آیت کو پڑھا جس کا ترجمہ یہ ہے کہ ”اور وہ لوگ کہ ایمان لائے اور ان کی اولاد۔ ایمان سے پہنچا دیا ہے ان تک ان کی اولاد اور گھٹا نہیں اس نے ان کا کیا کچھ بھی۔“

سید جلال الدین سمهودی لکھتے ہیں کہ یہ مرتبہ مطلقِ مومن کی ذریت کو ملے گا تو آنحضرت علیؑ کی ذریت کا درجہ دیکھنا چاہیئے۔

جناب سیدہ علیہا السلام کے نکاح کا بیان

عبداللہ بن جعفر بن سلیمان بن جعفر الہماشی کہتے ہیں کہ جناب رسالت آب علیہ السلام نے جناب فاطمہ علیہا السلام کا نکاح بعد واقعہ احمد کے کیا ہے۔ ان کی عمر اس وقت پندرہ برس اور ساڑھے پانچ مہینے تھی اور جناب علیؑ کا سن مبارک اکیس سال اور پانچ ماہ کا تھا اور زیر بن بکار کہتے ہیں کہ جناب فاطمہؓ سے جناب علیؑ کا نکاح ہجرت کے دوسرے برس ہوا اور جناب فاطمہ علیہا السلام کا سن اس وقت پندرہ برس اور پانچ ماہ تھا۔ (استیغاب)

حارثؓ جناب علی علیہ السلام سے روایت کرتے ہیں کہ جناب ابو بکر اور جناب عمر رضی اللہ تعالیٰ عنہم نے واسطے جناب سیدہ سلام اللہ علیہا کے آنحضرت ﷺ سے خواستگاری کی۔ آنحضرت ﷺ نے انکار کیا۔ حضرت عمرؓ نے جناب علیؑ سے کہا کہ یا علیؑ آپ جناب فاطمہؓ کی زوجیت کے لئے مناسب معلوم ہوتے ہیں۔ حضرت علیؑ نے کہا میرے پاس تو سوائے زرہ کے اور کوئی سامانِ دنیاوی نہیں۔ آنحضرت ﷺ نے علیؑ سے ان کا نکاح کر دیا۔ (اسد الغابہ فی معرفۃ الصحابة)

عبداللہ بن بریدہؓ اپنے والد ماجد سے روایت کرتے ہیں کہ جناب ابو بکر رضی اللہ تعالیٰ عنہ نے حضرت سیدہؓ کی خواستگاری کی۔ آنحضرت ﷺ نے ارشاد فرمایا وہ ابھی چھوٹی ہیں۔ پس جناب علیؑ نے خواستگاری کی۔ حضور ﷺ نے ان سے نکاح کر دیا۔

جناب ام المؤمنین حضرت ام سلمی رضی اللہ تعالیٰ عنہ روایت کرتی ہیں کہ آنحضرت ﷺ نے فرمایا ہے کہ اگر علیؑ نہ پیدا ہوتے تو فاطمہؓ کے لئے کوئی کفونہ ہوتا۔ (اخراج الدبلیمی)

حضرت انسؓ سے منقول ہے کہ میں ایک دن جناب رسول اللہ ﷺ کے حضور میں موجود تھا۔ آپ ﷺ کو وحی کے سبب سے غش طاری ہوا۔ جب افاقہ میں آئے تو مجھ سے فرمایا اے انسؓ! تو جانتا ہے کہ میرے پاس جبریل خداوندِ عرش کی طرف سے کیا حکم لا�ا ہے؟ میں نے عرض کیا

میرے ماں باپ آپ ﷺ پر فدا ہوں۔ جب میں آپ ﷺ کے پاس کیا حکم لائے ہیں؟ فرمایا کہ جب ریش نے مجھ سے کہا کہ اللہ تبارک و تعالیٰ آپ کو حکم کرتا ہے کہ فاطمہؓ کی علیؓ سے ترویج کریں۔ پس تو جا اور میرے پاس ابو بکرؓ، عمرؓ و طلحہؓ وزیر رضی اللہ تعالیٰ عنہم کی تعداد کے موافق انصار میں سے لوگوں کو بلالا۔ حضرت انسؓ فرماتے ہیں کہ میں گیا اور ان کو بلالا یا۔ پس جس وقت وہ لوگ آئے اور بیٹھے، جناب رسول اللہ ﷺ نے خطبہ پڑھا کہ جمیع حمد ثابت واسطے اللہ کے ہے جو محمدؐ ہے بسبب اپنی نعمتوں کے اور معبدوں ہے بسبب اپنی قدرت کے اور اطاعت کیا گیا ہے بسبب اپنے غالب ہونے کے اور اس کی طرف لوگ گریز کرتے ہیں اس کے عذاب سے، جاری ہے حکم اس کا اس کی زمین اور اس کا آسمان ہیں۔ وہ ایسا ہے کہ اس نے خلقت کو اپنی قدرت سے پیدا کیا ہے اور اپنے احکام سے ان کو تبیر دی ہے اور اپنے دین کے سبب سے ان کو عزت بخشی ہے اور محمدؐ ﷺ کے سبب سے ان کو بزرگی عطا فرمائی ہے۔ تحقیق اللہ عزوجل نے سراسر رشتہ کو نسب تازہ اور امر واجب اور حکم عادل اور خیر جامع گردانا ہے اور اس کے سبب سے رحموں کو ملایا ہے اور تمام خلق پر اس کو لازم کر دیا ہے اور فرمایا ہے اور اللہ ایسا ہے کہ اس نے پانی سے آدمی کو پیدا کیا۔ پس اس کے واسطے نسب اور سراسر رشتہ قرار دیا اور تیراپ پور دگار ہر چیز پر قادر ہے اور خدا کا حکم اس کی قضاقدار کی طرف جاری ہوتی ہے اور واسطے ہر قضا کے ایک قدر ہے اور واسطے ہر قدر کے ایک زمانہ معین ہے اور واسطے ہر زمانہ معین کے ایک کتاب ہے۔ محو کر دیتا ہے اللہ جس چیز کو جاہتا ہے اور ثابت کرتا ہے اور اس کے پاس ہے اصل کتاب (یعنی لوح محفوظ) اما بعد۔ اللہ تعالیٰ نے مجھ کو حکم دیا ہے کہ فاطمہؓ کا علیؓ سے عقد کروں اور میں تم کو گواہ کرتا ہوں کہ میں نے فاطمہؓ کا علیؓ سے چارسو مشقال چاندی پر عقد کیا ہے۔ اگر علیؓ اس بات پر راضی ہو یہ سنت قائم ہے اور فریضہ واجب۔ پس اللہ تعالیٰ ان دونوں میں جمیعت عطا کرے اور ان دونوں میں برکت دے اور ان دونوں کی نسل کو پاکیزہ کرے اور ان دونوں کی نسل کو رحمت کی کنجیاں اور حکمت کی کان اور امت کے لئے امان

بنائے۔ میں یہ کہتا ہوں اور اللہ تعالیٰ سے اپنے لئے اور تمہارے لئے استغفار کرتا ہوں۔ بعد اس کے جناب رسول اللہ ﷺ نے تسمیہ کر کے فرمایا علیٰ اللہ تعالیٰ نے مجھ کو حکم دیا ہے کہ میں فاطمہؓ سے تیر انکا ح کروں اور میں نے تم دونوں کا چار سو مشقال چاندی پر عقد کیا ہے۔ پس علیؑ نے کہا راضی ہوں۔ بعد اس کے حضرت علیؑ سجدہ میں گرے شکر کرنے کے لئے۔ پس جب اپنا سر مبارک سجدہ سے اٹھایا تو جناب رسول اللہ ﷺ نے فرمایا کہ اللہ تعالیٰ تم دونوں پر برکت کرے اور تم دونوں کی کوشش و تینک کرے اور تم دونوں سے پاکیزہ اولاد بکثرت پیدا کرے۔ انسؓ کہتے ہیں کہ واللہ حق سبحانہ و تعالیٰ نے ان دونوں سے اولاد پاکیزہ بکثرت پیدا کی ہے۔ (اخراجہ احمد فی المناقب و ابو حاتم)

حضرت انسؓ سے روایت ہے کہ جب رسول اللہ صلی اللہ علیہ وآلہ وسلم نے جناب سیدہ فاطمہؓ کا عقد کر دیا، لوگوں کو ان کے بھیز کی تیاری کا حکم دیا۔ ان کیلئے ایک تخت اور ایک بچھونا چھڑے کا لیف صرنا سے بھرا ہوا بنایا گیا اور آنحضرت صلی اللہ علیہ وآلہ وسلم نے حکم دیا کہ میری بیٹی کو علیؑ کیلئے زینت دو۔ اور جناب علیؑ کو کہلا بھیجا کہ جب جناب سیدہ فاطمہؓ پہنچیں تو تجلیل نہ کریں۔ پس جناب سیدہ ام امینؓ کے ساتھ جناب علیؑ کے گھر میں تشریف لے گئیں اور یہ گھر میں ایک طرف بیٹھ گئیں۔ جب آنحضرت صلی اللہ علیہ وآلہ وسلم نمازِ عشاء سے فارغ ہوئے تو پانی کا ایک لوٹا لے کر تشریف لائے اور اس میں اپنا العاب دہن مبارک سے ڈالا اور جناب سیدہ فاطمہؓ سے فرمایا آگے آ۔ وہ آگے آ گئیں۔ حضرت ﷺ نے ان کی چھاتی اور سر مبارک پر اس پانی کے چھینٹے دے کر دعا کی کہ اے پروردگار! میں تیری پناہ مانگتا ہوں اپنے لئے اور اس کی ذریت کیلئے شیطان رجیم سے۔ پھر جناب علیؑ سے فرمایا اب آپؓ اپنے اہل کے پاس تشریف لے جائیں ساتھ نام اللہ مہربان رحم والے کے۔ پس جناب سیدہ فاطمہؓ رونے لگیں۔ سرورِ عالم ﷺ نے ارشاد فرمایا فاطمہؓ تم روتنی ہو، میں نے تمہارا نکاح ایسے شخص سے کیا ہے جو سب سے پہلے اسلام لانے والا ہے اور سب سے

اپھے خلق والا ہے۔ فرمایا آنحضرت ﷺ با ہر تشریف لے آئے اور اپنے ہاتھ سے ان کا دروازہ بند کر دیا۔ (اخراجہ احمد و ابو حاتم و النسائی و ابو الحیرا الحارکی)

کے حکم سے ہوا ہے کہ جناب سیدہ کانکا ح پروردگار کے

حضرت ابن مسعودؓ سے روایت ہے کہ جناب رسول اللہ صلی اللہ علیہ وآلہ وسلم نے ارشاد فرمایا ہے کہ بہ تحقیق پروردگار عزوجل نے مجھ کو حکم دیا ہے کہ فاطمہؓ کا عائی سے نکاح کردوں۔ (اخراجہ الدینی فی فردوس الاخبار و الطبرانی فی الکبیر)

حضرت انس بن مالکؓ سے روایت ہے کہ حضرت ابو بکرؓ نے آنحضرت ﷺ کی خدمت میں جناب سیدہ فاطمہؓ کی خواستگاری کی۔ حضور ﷺ نے ارشاد فرمایا یا ابا بکرؓ! امر خدا نازل نہیں ہوا۔ پھر حضرت عمرؓ نے چند قریشؓ کے آدمیوں کے ساتھ خواستگاری کی۔ آنحضرت ﷺ نے ان کو بھی ویسا ہی جواب دیا جو کہ جناب ابو بکرؓ کو دیا تھا۔ تب حضرت علیؓ سے کہا گیا اگر آپ خواستگاری کرتے تو جناب سیدہ فاطمہؓ کیلئے زیادہ حقدار تھے۔ جناب علیؓ نے فرمایا میں کس طرح سے استدعا کروں کیونکہ اشرافِ قریشؓ نے آنحضرت صلی اللہ علیہ وسلم سے ان کی نسبت استدعا کی اور حضور ﷺ نے ان کا نکاح نہیں کیا۔ پس جناب رسالت آب پر صلی اللہ علیہ وسلم نے حضرت علیؓ سے نکاح کر دیا اور فرمایا کہ مجھ کو اس کا حکم پروردگار نے کیا ہے۔ (اخراج احمد)

روایت ہے کہ حضرت عمرؓ کے پاس جناب علیؑ کا ذکر کیا گیا، وہ کہنے لگے وہ داماد ہیں آنحضرت صلی اللہ علیہ وسلم کے تحقیق جریئل نازل ہوئے کہا کہ اللہ تعالیٰ آپ ﷺ کو امر کرتا ہے کہ آپ ﷺ فاطمہؓ کا علیؑ سے نکاح کر دیں۔ (اخراج ابن السمنان)

حضرت ابن عباسؓ کہتے ہیں کہ آنحضرت ﷺ نے فرمایا ہے یا علمی تحقیق اللہ تعالیٰ نے تجویز سے فاطمہؓ کا نکاح کیا ہے اور تمام زمین کو اس کا مہر قرار دیا ہے، پس جو شخص بحالت تیرے بغرض

کے اس پر چلتا ہے، اس پر اس کا چلنا حرام ہے۔ (اخراج الدیلمی)

جناب سیدہ علیہا السلام کا مہر

جناب سیدہ علیہا السلام کے مہر میں علماء کا اختلاف ہے۔ روایت ہے کہ ان کا مہر زرد تھی کیونکہ جناب علیؑ کے پاس اس وقت سونے چاندی سے کچھ موجود نہ تھا اور یہ بھی کہا گیا ہے کہ جناب علیؑ نے چار سو اسی درہم پر ان سے نکاح کیا تھا۔ (استیعاب عبدالبر)

ذکر اس بات کا نہ جناب سیدہ علیہا السلام کا نکاح ملائکہ کی گواہی سے ہوا ہے

1- حضرت انسؓ سے روایت ہے کہ ایک دن ہم جناب رسالت مآب صلی اللہ علیہ وآلہ وسلم کے پاس مسجد میں بیٹھے ہوئے تھے کہ حضرت ﷺ نے جناب علیؑ سے فرمایا کہ جبریلؑ نے مجھے یہ خبر دی ہے کہ اللہ عزوجل نے تیر انکاح فاطمہؓ سے کیا ہے اور ان کے نکاح پر چالیس ہزار فرشتوں کو گواہ کیا ہے اور طوبی درخت کو اشارہ کیا کہ ان پر درویاقوت شارکرے۔ پس اس نے درویاقوت ان پر شارکئے۔ (اخراج الملافي سیرۃ)

2- حضرت ابن مسعودؓ سے روایت ہے کہ آنحضرت صلی اللہ علیہ وآلہ وسلم نے جناب سیدہ فاطمہؓ سے فرمایا فاطمہؓ! جب اللہ تعالیٰ نے ارادہ کیا تم کو علیؑ کی ملکیت میں دے، جبریلؑ کو حکم دیا، اس نے کھڑے ہو کر چوتھے آسمان پر فرشتوں کی بہت سی صفائی باندھیں، پھر ان پر خطبہ ارشاد فرمایا، پھر جنت کے درخت کو حکم دیا وہ زیورات اور عمدہ پھلوں سے بارور ہوا، پھر اس کو حکم دیا اور اس نے ان زیورات کو فرشتوں پر شارکیا۔ پس جس نے ان میں سے بہ نسبت دوسرے کے کچھ زیادہ لیا وہ اس کی وجہ سے قیامت تک فخر کرتا رہا۔ (اخراج الدیلمی)

3- بلال بن حمامہ کہتے ہیں کہ ایک روز جناب رسالت مآب ﷺ ہنسنے ہوئے ہمارے پاس تشریف لائے، آپ ﷺ کا رُخ انور چاند کے ہالے کی طرح سے نورانی تھا۔ عبد الرحمن بن عوف

نے اٹھ کر عرض کیا یا رسول اللہ ﷺ آج چہرہ اقدس پر کیسا نور ہے۔ آپ ﷺ نے فرمایا مجھے میرے پروار گار سے میرے بھائی اور ابنِ عم اور میری بیٹی کی نسبت بشارت آئی ہے۔ بہ تحقیق اللہ تعالیٰ نے علیؑ کے ساتھ فاطمہؓ کا نکاح کیا ہے اور رضوان خازن جنت کو حکم کیا ہے، اس نے طوبی درخت کو ہلا کیا ہے، وہ بارور ہو گیا ہے یعنی اس کا ہر ایک پتہ برات نجات کا کاغذ بن گیا اور شجر طوبی کے نیچے فرشتے نور کے پیدا کئے ہوئے ہر ایک فرشتے کو وہ برات کا کاغذ دیا۔ جبکہ قیامت اپنے تمام لوگوں کے ساتھ قائم ہو گی، پس میرے اہلبیت کا محبت باقی نہیں رہے گا کہ اس پر وہ برات کا کاغذ نہ گرے، اس میں دوزخ کی آگ سے رہائی کا پروانہ لکھا ہوا ہو گا۔ پس میرا بھائی اور ابنِ عم اور میری بیٹی مردوں اور عورتوں کیلئے دوزخ کی آگ سے رہائی کا سبب ہوئے۔ (رواه ابو بکر الخوارزمی)

جناب سیدہ علیہا السلام کی اولاد کا بیان

ابو عمرؓ کہتے ہیں کہ جناب سیدہ فاطمہ سلام اللہ علیہا نے جناب علیؑ کیلئے امام حسنؑ اور امام حسینؑ اور امام کلثومؑ اور زینبؓ کو پیدا کیا ہے اور جناب علی علیہ السلام نے ان کے سامنے ان کے سوا دوسرا نکاح نہیں کیا جب تک کہ ان کا انتقال ہو گیا۔ (استیعاب)

جناب سیدہ علیہا السلام آنحضرت ﷺ کے ساتھ سب سے اول آخرت میں لاحق ہوں گی

1- حضرت ابن عباسؓ سے روایت ہے کہ جناب سرور کائنات صلی اللہ علیہ وآلہ وسلم نے فرمایا فاطمہؓ! تم سب میرے اہل سے پہلے مجھ سے ملوگی۔ (اخراجہ الدیلمی)

2- جناب ام المؤمنین حضرت عائشہ صدیقہ رضی اللہ تعالیٰ عنہا روایت کرتی ہیں کہ جناب فاطمہؓ کے سوا کوئی آنحضرت صلی اللہ علیہ وآلہ وسلم سے شبیہ نہیں تھا۔ جب وہ جناب رسالت مآب صلی اللہ علیہ وآلہ وسلم کے حضور میں تشریف لا تین تو آنحضرت صلی اللہ علیہ وآلہ وسلم ان کے لئے اٹھ کھڑے ہوتے۔ جب حضرت صلی اللہ علیہ وآلہ وسلم بیمار ہوئے تو جناب سیدہ تشریف لا تین اور حضرت

صلی اللہ علیہ وسلم پر جھک گئیں، پھر سراٹھا کر رونے لگیں اور پھر دوبارہ جھکیں اور سراٹھا کر ہنسنے لگیں۔ جب آنحضرت صلی اللہ علیہ وسلم کا وصال ہو گیا تو میں نے ان سے کہا کہ میں نے تم کو دیکھا جب کہ آپ پہلی مرتبہ آنحضرت صلی اللہ علیہ وسلم پر جھکیں تو سراٹھا کر رونے لگیں اور پھر دوبارہ جھکیں اور سراٹھا کر ہنسنے لگیں، آپ کو اس بات پر کس چیز نے برا بینختہ کیا تھا؟ انہوں نے فرمایا اس وقت اس کے افشا کا اندیشہ تھا، آنحضرت صلی اللہ علیہ وسلم نے مجھے خبر دی تھی کہ ہم اس بیماری سے انتقال فرمانے والے ہیں، اس لئے میں رونے لگی، پھر مجھ کو خبر دی کہ تم بہت جلدی مجھ سے ملنے والی ہو، پس اس وجہ سے میں ہنسنے لگی۔ (اخراج الترمذی وابوداؤ والنسائی)

جناب سیدہ سلام اللہ علیہا کے وصال کا بیان

1- جناب عائشہ صدیقہ رضی اللہ تعالیٰ عنہا سے روایت ہے کہ جناب سیدہ علیہا السلام بعد سرورِ عالم صلی اللہ علیہ وسلم کے اپنی مدتِ حیات میں نہیں ہنسیں اور غم میں کھلتی رہیں اور جناب رسول خدا صلی اللہ علیہ وسلم کے دیدار کے شوق میں کھلتی رہیں۔ (اخراج ابن عساکر فی تاریخہ)

2- ام المؤمنین جناب عائشہ صدیقہ رضی اللہ تعالیٰ عنہا سے روایت ہے کہ جناب سیدہ علیہا السلام آنحضرت صلی اللہ علیہ وسلم کے وصال کے بعد چھ مہینے تک زندہ رہیں اور رات کے وقت دفن ہوئیں۔ (اخراج ابن عساکر)

3- حضرت عروہ سے مروی ہے کہ تحقیق حضرت سیدہ علیہا السلام جناب رسول اللہ صلی اللہ علیہ وسلم کے چھ مہینے بعد نبوت ہوئیں۔ (استیعاب)

4- بعض راویوں نے یہ بھی کہا ہے کہ جناب سیدہ نے اپنے والد بزرگ وابدی اللہ علیہ وسلم کی وفات کے سودن بعد انتقال فرمایا ہے۔ (استیعاب)

5- ابن شہاب زہری جنہوں نے سب سے اول حدیث کو بحکم عمر و بن عبد العزیز بیان کیا ہے

روایت کرتے ہیں کہ جناب سیدہ آنحضرت ﷺ کے وصال کے بعد تین مہینے تک زندہ رہیں ہیں۔ (استیعاب)

6- ابن بریدہ کہتے ہیں کہ جناب سیدہ آنحضرت ﷺ کے بعد زندہ رہی ہیں۔ (استیعاب)

7- یہ بھی کہا گیا ہے کہ پچاس دن زندہ رہی ہیں۔ (نزل الابرار)

8- بعض نے چالیس دن بھی کہے ہیں۔ (نزل الابرار)

9- عبداللہ بن حارث اور عمر بن دینار کہتے ہیں کہ اپنے والد ﷺ کے آٹھ مہینے بعد جناب سیدہ فاطمہ علیہ السلام نے انتقال فرمایا ہے۔ (استیعاب)

اور زیادہ تر صحیح بات یہی ہے کہ جناب سیدہ اپنے والد ما جعلیہ اللہ کی وفات کے چھ مہینے تک زندہ رہی ہیں اور یہی جمہور کا نسبت ہے۔ (استیعاب)

10- مدائی کہتے ہیں کہ جناب سیدہ نے تیسری رمضان سہ شنبہ کے دن سنہ گیارہ ہجری میں وفات پائی ہے اس وقت ان کی عمر انتیس برس کی تھی۔ (استیعاب)

11- ابن خثاب کہتے ہیں کہ جناب سیدہ کی عمر شریف وفات کے وقت اٹھائیں برس اور پچاس دن کی تھی۔ (تاریخ موالید والوفات اصل البیت)

12- زبیر بن بکار کہتے ہیں کہ میں نے جناب عبداللہ بن حسین سید الساجدین امام زین العابدین سے پوچھا: یا محمد! جناب سیدہ علیہم السلام کا سن مبارک وفات کے وقت کیا تھا؟ فرمایا تمیں برس کا۔ (استیعاب)

13- جناب سیدہ کے غسل میں علماء کا اختلاف ہے۔ حضرت امام احمد بن حنبلؓ جناب اُم المؤمنین اُم سلمہؓ سے روایت کرتے ہیں کہ جناب سیدہ بیمار ہوئیں اور ان کا مرض طول پکڑ گیا۔ ایک دن صبح کو اٹھیں ان کا مزاج مبارک جیسے کہ تھا ویسے ہی علیل تھا۔ جناب علیؑ گھر سے باہر تشریف لے گئے، جناب سیدہؓ نے خادمہ سے ارشاد کیا کہ ہمیں غسل کر۔ آپؓ نے نہایت عمدہ طرح سے غسل کیا اور

ایسا غسل کیا کہ حالت صحبت سے بھی بدرجہا بہتر تھا۔ پھر فرمایا کہ ہمارے نئے کپڑے لاو۔ خادمہ نئے کپڑے لائی آپ نے اس کو پہننا۔ پھر ارشاد کیا کہ ہمارا بستر گھر کے آنگن میں بچھاؤ۔ خادمہ نے آپ کا بستر صحن کے درمیان بچھا دیا آپ رو قبلہ ہو کر لیٹ گئیں اور اپنے دونوں ہاتھوں کو رُخسار کے نیچے رکھ لیا۔ اور فرمایا میں اس وقت انتقال کرنے والی ہوں اور میں نے غسل کر لیا ہے، مجھے اب کوئی نہ کھولے۔ یہ فرمکروہ دار آخرت کو رحلت کر گئیں۔ پھر جناب علیؐ تشریف لائے اور رونے لگئے اور کہا خدا کی ہے ان کو کوئی کھولے گا۔ پس اسی طرح سے جنازہ کو اٹھا کر لے گئے اور نماز ادا کی اور ان کو دفن کر دیا۔ (تذکرۃ خواص الاممۃ)

14- نزول الابرار میں علامہ بدخشی لکھتے ہیں کہ جناب سیدۃ الرحمۃؓ اسی غسل سے دفن ہوئی ہیں جو کہ بحالت حیات خود انہوں نے کیا تھا اور یہ ایک ایسی بات تھی کہ ان کے والد ماجعیۃ اللہ نے ان کے لئے خاص مقرر کی تھی۔

15- محمد بن اسحاق روایت کرتے ہیں کہ بعد وفات کے فرشتوں نے ان کو غسل دیا ہے۔ (طبقات ابن سعد)

16- یہ بھی روایت ہے کہ اسماءؓ بنت عمیس نے جناب سیدۃ الرحمۃؓ کو غسل دیا ہے۔ (تذکرۃ خواص الاممۃ)

17- زیادہ ترجیح یہ بات ہے کہ جناب علیؐ نے اُن کو غسل کو دیا تھا اور اسماءؓ بنت عمیس صرف نگہبان تھیں اور یہ بات صرف جناب علیؐ ہی کے لئے مخصوص تھی۔ چنانچہ عبداللہ بن مسعود نے اس کی نسبت آپ پر اعتراض بھی کیا تھا۔ جناب علیؐ نے فرمایا کہ شاید تم نے آنحضرت ﷺ کے ارشاد مبارک کو نہیں سنائے کہ مجھ سے انہوں نے فرمایا تھا کہ یہ دنیا و آخرت میں تیری بی بی ہیں۔ (تذکرۃ خواص الاممۃ)

18- روایت ہے کہ جناب سیدۃ الرحمۃؓ کی نماز جنازہ حضرت علیؐ نے پڑھی تھی اور بعض کہتے ہیں حضرت

عباسؓ نے پڑھی تھی۔ (نزل الابرار)

19- یہ بھی روایت ہے کہ جناب سیدہ عقیل بن ابی طالب کے گھر کے کونے میں دفن کی گئی ہیں۔
(تذکرۃ خواص الاممۃ)

20- اور بعض کہتے ہیں کہ بقعع غرقد میں آپؐ کا جسد اطہر مدفون ہے۔ (تذکرۃ خواص الاممۃ)

جناب رسول اللہ ﷺ کی اولاد کا جناب امیر علیہ السلام کی صلب سے ہونا

1- حضرت ابن عباسؓ سے مروی ہے کہ جناب رسول اللہ ﷺ نے فرمایا اے پور دگار گواہ رہیو میں نے پہنچا دیا ہے کہ یہ (یعنی علیؑ بن ابی طالبؑ) میرا بھائی اور ابن عم اور میرا دادا اور میرے بچوں کا باپ ہے۔ اے پور دگار جو شخص اس کو دشمن رکھے اس کو اوندھا دوزخ کی آگ میں جا گرا۔ (اخراجہ ابن البخاری)

2- حضرت ابن عباسؓ سے روایت ہے کہ میں اور حضرت عباسؓ دونوں جناب رسول اللہ ﷺ کی خدمت اقدس میں بیٹھے ہوئے تھے کہ اتنے میں جناب علیؑ تشریف لائے اور سلام کیا۔ آنحضرت ﷺ نے سلام کا جواب دیا اور اٹھ کھڑے ہوئے اور معافانہ کیا اور پیشانی پر بوسہ دیا۔ حضرت عباسؓ نے کہا آیا یا رسول اللہ ﷺ! آپ ﷺ ان سے محبت رکھتے ہیں۔ آپؐ نے فرمایا اے چچا! واللہ خدا کے لئے میں ان سے نہایت محبت رکھتا ہوں۔ تحقیق پور دگار نے ہر ایک نبی کی ذریت کو اسی کی صلب میں قرار دیا ہے اور میری ذریت کو علیؑ کی صلب میں قرار دیا ہے۔ (اخراجہ ابوالخیر الحاکی والخطیب فی تاریخ الطبرانی)

3- حضرت جابرؓ روایت کرتے ہیں کہ آنحضرت ﷺ نے فرمایا ہے کہ تحقیق اللہ جل جلالہ و عم نوالہ نے ہر ایک نبی کی ذریت کو خاص اس کی صلب سے قرار دیا ہے اور میری ذریت کو علیؑ کی صلب سے قرار دیا ہے۔ (اخراجہ الطبرانی فی الکبیر)

4- جناب علی علیہ السلام سے روایت ہے کہ آنحضرت ﷺ نے مجھ کو ڈھونڈا اور ایک دیوار کے نیچے سویا ہوا پایا۔ آپ نے پائے مبارک سے مجھ کو ہلا کر فرمایا اُسکے میں تجھ کو خوش کرتا ہوں کہ تو میرا بھائی اور میرے بچوں کا باپ ہے۔ (اخراجہ احمد فی المناقب)

5- حضرت محمد بن اسامہ بن زید سے روایت ہے کہ جناب رسول اللہ ﷺ حضرت علیؓ سے فرماتے تھے پس یا علیؓ تو ہمارا داما اور ہمارے بچوں کا باپ ہے اور تو میرا اور میں تیرا ہوں۔ (اخراجہ احمد والبغوی والحاکم)

6- حضرت ابن عمرؓ سے روایت ہے کہ جناب سید المرسلین ﷺ فرماتے تھے کہ اے میرے پروردگار گواہ رہیوں میں نے پہنچا دیا ہے کہ یہ میرا بھائی اور عم اور داما اور میرے بچوں کا باپ ہے اے اللہ جو اُسے دشمن رکھے اُسے اوندھا آگ میں دھکیل۔ (اخراجہ الشیرازی فی الالقاب وابن البخاری)

ذکر اس بات کا کہ جناب سیدہ علیہما السلام کے سوا آنحضرت ﷺ کی نسل منقطع ہو گئی ہے

1- اسد الغابہ فی تمیز الصحابة میں ابن اثیر لکھتے ہیں کہ سوانی نسل جناب سیدہ کے آنحضرت ﷺ کی نسل منقطع ہو گئی ہے۔

2- علامہ جلال الدین سعیدودی جواہر العقدین میں لکھتے ہیں کہ جبکہ جناب امیر علیہ السلام نے دیکھا کہ امام حسن صفین کے میدان میں لڑائی کے لئے تشریف لے جا رہے ہیں۔ فرمایا لوگو! ان دونوں لڑکوں کو یعنی حسین بن علیہ السلام کو تھام لو میں ڈرتا ہوں کہ ان کے شہید ہو جانے کی وجہ سے کہیں آنحضرت ﷺ کی نسل منقطع نہ ہو جائے۔

جناب سیدہ سلام اللہ علیہا کی اولاد کیلئے آنحضرت ﷺ کا ولی اور عصبه ہوں

1- جناب سیدہ علیہما السلام سے روایت ہے کہ حضرت ﷺ نے فرمایا ہے ہر ایک نبی کی نسبت ایک عصبه کی طرف کی جاتی ہے مگر فاطمۃؓ کی اولاد کے لئے میں ولی اور عصبه ہوں۔ (اخراجہ الطبرانی)

2- حضرت جابرؓ سے مردی ہے کہ بہ تحقیق آنحضرت ﷺ نے فرمایا ہے کہ ہر ایک نبی کیلئے عصہ ہوا کرتا ہے کہ اس کی طرف اُن کو منسوب کیا جاتا ہے مگر اولاد فاطمہؑ کہ ان کے لئے ولی اور عصہ میں ہوں اور وہ میری عطرت ہیں اور میری طنیت سے پیدا ہوئے ہیں۔ (اخراج الحاکم فی المستدرک و ابن عساکر فی تاریخ)

3- روایت ہے کہ جناب موسیٰ کاظم علیہ السلام سے رشید نے پوچھا کہ آپ اپنے آپ کو ذریت رسول اللہ ﷺ کیونکر کھلاتے ہو باوجود یہ کہ آپ تو حضرت علیؑ کی ذریت ہیں؟ جناب امام علیہ السلام نے یہ آیت پڑھی کہ جس کا ترجمہ یہ ہے کہ ابراہیم کی ذریت سے داؤ دا اور سلیمان تھے اور عیسیٰ۔ لیں امام علیہ السلام نے فرمایا کہ عیسیٰ کا تواب پ نہیں، وہ اپنی ماں کی وجہ سے ذریت ابراہیم میں سے ٹھہرے۔ (صواتعِ محقرہ)

4- شعیٰ اور قاری عاصم ابن اخو ربانی کرتے ہیں کہ حاج ج بن یوسف الشقی کو خبر ہوئی کہ یحیٰ بن یعنی التابعی یہ کہتے ہیں کہ حضرت امام حسنؑ اور حسینؑ آنحضرت ﷺ کی ذریت ہیں۔ اس وقت یحیٰ خراسان میں تھے۔ حاج نے قتبیہ بن مسلم والی خراسان کو لکھا کہ یحیٰ بن یعنی کو میری طرف روانہ کر۔ قتبیہ نے یحیٰ کو حاج کے پاس بھج دیا۔ جب وہ سامنے آئے، حاج نے کہا آیا تیراز عم ہے کہ حسنؑ اور حسینؑ آنحضرت ﷺ کی ذریت ہیں۔ یحیٰ نے کہا ہاں۔ شعیٰ کہتا ہے مجھے یحیٰ کے بے دھڑک ہاں کہنے سے تعجب آیا۔ حاج نے کہا کوئی دلیل واضح کر اب اللہ سے بیان کر اور قل تعالوٰ نَدْعُ اَبْنَاءَ نَا وَ اَبْنَاءَ كُمْ کی آیت کو دلیل میں پیش نہ کریو۔ یحیٰ نے کہا اگر میں نے اس آیت کے سوا دوسری آیت قرآن شریف سے واضح طور پر پیش کی تو تو مجھ کو امان دے گا؟ حاج نے کہا ہاں۔ یحیٰ نے یہ آیت پڑھی۔ جس کا ترجمہ یہ ہے (اور دیا ہم نے اس کو سحاق اور یعقوب سب کو ہم نے ہدایت کی اور نوحؑ کو ہم نے ہدایت کی اس سے پہلے اور اس کی ذریت سے داؤ دا اور سلیمانؑ اور ایوبؑ اور یوسفؑ اور موسیٰؑ اور ہارونؑ اس طرح سے ہم جزادیتے ہیں محسنوں کو اور زکریاؑ اور یحیٰ

اور عیسیٰ اور الیاسؑ ہر ایک نیکوں میں سے) پھر بھی بن عمر نے کہا عیسیٰ کا کون باپ تھا اور سجناء و تعالیٰ نے ان کو حضرت ابراہیم علیہ السلام کی ذریت میں ملا دیا ہے اور عیسیٰ اور ابراہیم علیہم السلام کے درمیان فاصلہ جناب حسنؑ اور حسینؑ اور آنحضرت علیہ السلام سے کہیں زیادہ ہوا ہے۔ (تاریخ ابن خلکان)

قیامت کے دن بجز آنحضرت علیہ السلام کے نسب کے کل سبب اور نسب کا منقطع ہونا

1- جناب حضرت عمر بن الخطابؓ فرماتے ہیں کہ آنحضرت علیہ السلام نے فرمایا ہے کہ ہر ایک سبب اور نسب قیامت کے دن منقطع ہو جائے گی، بجز میرے نسب اور سبب اور ہر ایک ماں کے بیٹوں کے لئے عصبه باپ کی جانب سے ہوتا ہے بجز اولاد فاطمہؓ کے کہ میں ان کا باپ اور عصبه ہوں۔ (اخراج ابو صالح و ابو نعیم فی الحدیثة و ابن السماں و المسلم فی المتابعات والدارقطنی والطبرانی فی الاوسط وابهیقی وابو الحسن المغازی فی المناقب والدولابی)

جناب سیدہ علیہ السلام اور ابن عمرؓ سے روایت ہے اور جیسے کہ صدر میں بیان کیا گیا ہے۔

اسی حدیث کی حضرت عمرؓ سے صحیح ہو چکی ہے کہ انہوں نے سرور عالم علیہ السلام کو فرماتے ہوئے سنائے کہ ہر سبب و نسب قیامت کے دن منقطع ہوگی، بجز میرے سبب اور نسب کے۔ (اخراج الطبرانی)

جناب سیدہ علیہ السلام کی اولاد کا طیب اور طاہر ہونا

حضرت انسؓ روایت کرتے ہیں کہ میں جناب سرور عالم علیہ السلام کے پاس موجود تھا کہ حضور علیہ السلام وحی کے نزول سے بے ہوش ہو گئے۔ جبکہ ہوش میں آئے مجھ سے فرمایا اے انسؓ تو جانتا ہے کہ جبریلؓ میرے پاس کیا پیغام لا یا ہے۔ میں نے عرض کیا کہ اللہ اور اس کا رسول علیہ السلام زیادہ جاننے والا ہے۔ آپ علیہ السلام نے فرمایا خدا تعالیٰ نے مجھ کو حکم دیا ہے کہ میں فاطمہؓ کا علیؓ سے نکاح کروں۔ تو جا ابو بکرؓ اور عمرؓ کو بلا بلا۔ جب جناب علیؓ تشریف لائے آپؓ نے ان سے ارشاد کیا یا علیؓ

بہ تحقیق پروردگار عالم نے مجھ کو حکم دیا ہے کہ میں فاطمہؑ کا تجھ سے نکاح کر دوں پس میں نے تم دونوں کا چار سو مشقال چاندی پر نکاح کیا ہے۔ آیا تو راضی ہے؟ جناب علیؑ نے عرض کیا یا رسول اللہ ﷺ میں راضی ہوں۔ آپ ﷺ نے دعا فرمائی اور کہا اللہ تعالیٰ تم دونوں میں سے بہت سے طیب پیدا کرے۔ انسؓ کہتے ہیں خدا کی قسم ہے اللہ تعالیٰ نے ان دونوں میں سے بہت سے طیب پیدا کئے ہیں۔ (اخراج ابوالخیر قدzoینی والرویانی فی مسنده والدولابی والسعہ ودی فی جواہر العقدین)

جناب سیدہ علیہا السلام کی اولاد کا قطعی جنتی ہونا

حضرت ابن مسعودؓ سے منقول ہے کہ جناب سرور کائنات ﷺ نے فرمایا ہے کہ بہ تحقیق فاطمہ علیہا السلام نے اپنے آپ کو نگاہ رکھا ہے اور اس نگاہ رکھنے کی وجہ سے اللہ تعالیٰ نے اس کو اور اس کی ذریت کو جنت میں داخل کیا ہے۔ (اخراج الطبرانی)

جناب سیدہ علیہا السلام کی اولاد پر دوزخ کی آنج کا حرام ہونا

جناب امیر علیہ السلام سے منقول ہے کہ ایک دفعہ آنحضرت ﷺ نے ارشاد فرمایا اے فاطمہؑ! تم جانتی ہو کہ میں نے تمہارا نام فاطمہؑ کیوں رکھا ہے؟ حضرت علیؑ نے عرض کیا یا رسول اللہ ﷺ! آپ ﷺ نے کیوں فاطمہؑ نام رکھا ہے؟ حضور ﷺ نے ارشاد فرمایا اس لئے کہ پروردگار نے اس کو اور اس کی ذریت کو دوزخ کی آگ سے بچایا ہے۔ (اخراج ابوالقاسم الدمشقی و نقلہ محب الطبری عن مسنده علیؑ بن موسی الرضاؑ)

جناب سیدہ علیہا السلام کی اولاد کا قیامت کے غیر معدوب ہونا

حضرت ابن عباسؓ سے منقول ہے کہ آنحضرت ﷺ جناب سیدہ فاطمہؑ سے فرماتے تھے کہ بہ تحقیق اللہ تبارک و تعالیٰ تجھ کو اور تیری اولاد کو قیامت کے دن عذاب نہیں کرنے والا۔ (اخراج الطبرانی فی الکبیر)

